

مغربی افریقہ میں فلانیوں کے اصلاحی تحریکات

اور اسلام

ڈاکٹر مصطفیٰ محمد مسعد، اسٹنٹ پروفیسر جامعہ اسلامیہ ام درمان سوڈان

اردو ترجمہ: محمود احمد غازی

اس مضمون میں مغربی افریقہ سے ہماری مراد وہ علاقے ہیں جن کو اس سے قبل مغربی سوڈان کے نام سے یاد کیا جاتا تھا۔ جغرافیائی اعتبار سے یہ علاقے دریائے سینگال کے دہانے سے لیکر مشرق میں دریائے نائجر کے موڑ تک ہے۔ قرون وسطیٰ اور جدیدہ سے لیکر انیسویں صدی عیسوی کے آخر تک مغربی سوڈان کی تاریخ پر دو گہرے اثرات پڑے ہیں۔ پہلا اثر بربری قبائل کے ترک وطن اور پے در پے حملوں بالخصوص ملشین قبائل کے جنوب میں حبشیوں کے سکونت پذیر علاقوں پر یلغار کی وجہ سے ہوا۔ دوسرا اثر ان علاقوں کے اصل باشندوں پر بیرونی حملہ آور ملشین قبائل سے میل جول، ربط و ضبط، ان سے اثر پذیریری اور ان کے مذہبی، فوجی اور معاشرتی نظاموں کا بڑا حصہ لینا لینے کی وجہ سے ہوا۔ ملشین قبائل کی قیادت ان کے اسلام قبول کرنے کے بعد بالترتیب لتونہ اور جدالہ قبیلہ کے حصے میں آئی۔ یہ لوگ مغرب اور اقوام مغرب نیز ان کی تہذیب و ثقافت اور جنوب میں بجزرگی کے درمیان نقطہ اتصال تھے۔ انہی لوگوں نے مغربی افریقہ میں اولیٰ اولیٰ اسلام پھیلا یا تھا۔

اس کی وجہ یہ ہے کہ مغربی افریقہ دو اسلامی لہروں سے بہت متاثر ہوا۔ اولاً اسلام کا وہاں پہنچنا اور گیارہویں صدی سچی سے لیکر تقریباً سات سو سال تک آہستہ آہستہ اس کا وہاں پھیلتے رہنا، ثانیاً جہاد پر مشتمل تحریکات کے اثرات جنہیں انیسویں صدی عیسوی میں فلانیوں نے اٹھایا (۱)

پہلی لہر کے ہر اول دستہ میں وہ ملتیں قابل تھے جنہوں نے ملک میں داخل ہونے کے لئے پُر امن طریقہ یا جنگ کے بعد فاتحانہ انداز سے مغربی افریقہ میں اسلام پھیلانے کیلئے کوششیں کیں۔ اگرچہ گیارہویں صدی عیسوی میں جہلم قبیلہ کی قیادت میں مراہطین نے جو تحریک شروع کی تھی وہ نہایت قلیل مدت میں ختم ہو گئی تاہم وہ اسلام کی راہ سے اس سب سے بڑی رکاوٹ کو دور کرنے میں کامیاب ہو گئی جو جنوبی علاقوں میں اسلام کی ترقی کی راہ روکے ہوئے تھی۔ چنانچہ انہی کے ہاتھوں گھانا کی بڑی پرست حکومت کا دور ٹوٹا اور وہاں کے بادشاہوں نے اسلام قبول کر کے خلوص دل سے اس کے لئے کام شروع کیا اور اپنے وسائل سے اسلامی تعلیمات کو پھیلانے لگے۔ اس طرح گھانا کے باشندوں کی بڑی اکثریت مسلمان ہو گئی۔ اب مراہطین کے مبلغین کے لئے یہ ممکن ہو گیا کہ وہ دریائے سینگال کے آس پاس اور سینگال اور نیجیر کے درمیانی علاقوں میں اسلام کی تبلیغ کر سکیں۔ مراہطین ہی کے عہد میں تنبکت کا شہر تعمیر ہوا۔ اور شہر گنی تک اسلام پھیل گیا، یہ دونوں سودانی شہر اسلامی ثقافت کے سب سے بڑے مرکز اور دریائے نیجیر کے کناروں پر سودانی تجارت کی دو اہم منڈیاں بن گئے۔ اس مرحلہ پر پہلی اسلامی لہر نہایت قوت پکڑ گئی تھی۔ گو اس کی رہنمائی کرنے والے برہمن تھے بلکہ وہاں کے مقامی باشندے تھے جنہوں نے اسلام قبول کر کے اسلامی تہذیب و تمدن کا بڑا حصہ اپنالیا تھا۔ ان میں وہ لوگ بھی شامل تھے جو خالص زنگی تھے اور وہ بھی جو زنگیوں اور بربریوں کی مخلوط نسل سے تعلق رکھتے تھے اور اپنے سابقہ سیاسی اور فوجی تجربات سے فائدہ اٹھاتے ہوئے انہوں نے مالی، جنگی، برنر، کام اور ہوسنا جیسی وسیع اسلامی سلطنتیں قائم کر دی تھیں (۲۲) اس مرحلہ میں ہم یہ بھی دیکھتے ہیں کہ کس طرح یہ سودانی اسلامی ریاستیں دوسری معاصر اسلامی ریاستوں سے تعلیمات، فوج کشی اور ان کے انتظامی اصولوں سے بہت کچھ اخذ کرتی ہیں۔ وہ عربی زبان کو سرکاری خط و کتابت کا ذریعہ بناتی ہیں علمی سرگرمیوں کی تہمت افزائی کرتی ہیں، علماء و فقہاء کی سرپرستی کرتی ہیں، مسجدیں اور مدارس قائم کرتی ہیں اور عالم اسلام کے علماء کو خوش آمدید کہتی ہیں۔ اس طرح تنبکت، گنی اور غاؤ کی یونیورسٹیوں اور ثقافتی مراکز میں اسلامی علوم و فنون کا بڑا چرچا ہونے لگا اور مغربی سودانی علاقوں کے بہت سے طلباء عالم اسلام کے ثقافتی مراکز مثلاً مصر، مغرب اور حجاز میں تعلیم حاصل کرنے کے لئے جانے لگے (۲۳)۔

(۲) حسن احمد محمود، الاسلام والثقافة العربیة فی افریقہ، ج ۱، ص ۲۱۹ - ۲۳۶

HODGKIN, T.: ISLAM AND NATIONAL MOVEMENTS IN WEST (۳)

چونکہ ان سووانی سلطنتوں کی مدت و بقا کا کم و بیش ہونا ان کے فوجی ساز و سامان کی قوت اور ان کے انتظامی اداروں کی سلامتی پر موقوف تھا۔ اس لئے جب ان چیزوں میں خلل پڑ جاتا ملک کو بربر سی اور زندگی قبائلی کی تباہ کاریوں کا سامنا کرنا پڑتا۔ اور اپنا اثر و رسوخ اور غلبہ حاصل کرنے کے لئے وہی کردار ادا کرنا پڑتا جو ان کے پیش روؤں نے کیا تھا۔ یہ بات کوئی ڈھکی چھپی نہیں کہ مغربی افریقہ کی اسلامی دنیا کو مراکش کے قبضے کی وجہ سے جس نے سولہویں صدی عیسوی کے آخر میں سنغی کی ریاست کو ختم کر ڈالا تھا جس سے اس ملک کے امن و امان کی خرابی کے باعث اقتصادی و ثقافتی حالات خراب ہو گئے۔ صحرائے افریقہ کی راہ سے بہنے والی سوڈانی تجارت میں گہ بڑھ ہو گئی۔ تنگت کے علماء بے گھر ہو گئے اور یونیورسٹیوں کا نظام درہم برہم ہو گیا۔ دوسری طرف سیغوجی بت پرست ریاستوں کا اثر و رسوخ بڑھنے لگا۔ مراکش قبضہ کی وجہ سے ان کے یہاں باقی رہ جانے والے بڑے بڑے افسر (باشاوات) سیغوجی بت پرست بادشاہوں کے زیر نگیں ہو گئے۔ مزید برآں مشرک مملکت میں آباد ہونے والی تمام اسلامی منتشر اہلیتوں کے ساتھ ذمیوں کا سا برتاؤ کیا جانے لگا۔ ان پر جزیہ عائد کر دیا گیا۔ انھیں شریعت اسلامیہ پر عمل کرنے سے روک دیا گیا۔ وہ ایسے ملکی قوانین کے تابع ہو گئے جو بت پرستانہ رسم و رواج پر مبنی تھے۔ اس وقت کے بیشتر مسلمان امراء اور ان کے ابن الوقت ماتحتوں نے اس ظلم و جبر کے سائے تلے زندگی گزارنا گوارا کر لیا۔ صرف ایک مختصر سی نیوکو کار و تقویٰ شعار جماعت ایسی تھی جسے ایک ایسے مصلح کے ظہور کا انتظار تھا جو مسلمانوں کی صحیح رہنمائی کرے اور دین کو اس پستی سے نکال لے (۵)

یہ اصلاح منظر آئیسویں صدی عیسوی کے شروع میں غلانیوں کے ہاتھوں وجود میں آئی۔ یہاں سے وہ دوسری اسلامی لہر شروع ہوتی ہے جس نے سو سال کے اندر مغربی افریقہ میں اسلام اور اسلامی تہذیب کی وہ خدمت کی

WALLIS J.R. : JIHAD FI SABIL ALLAH, ITS DOCTRINAL BASIS (۷)
IN ISLAM AND SOME ASPECTS OF ITS EVOLUTION IN
19TH CENTURY WEST AFRICA JOURNAL OF
AFRICAN HISTORY Vol. VIII, No. 3, 1967, p. 400

(۵) محمود کت التنبکئی، تاریخ الافسانتہ فہ اخبار الابدان والجبوتے و

جو پہلی لہرات سو سال کے عرصہ میں نہ کر سکی تھی۔

یہ سب جانتے ہیں کہ انیسویں صدی عیسوی میں اسلامی دنیا میں تجدیدی تحریکات، پرامن تبلیغ کے ذریعے اصلاح احوال اور مسلمانوں کو جو دوسے کالنے کے لئے نہایت پر خلوص مساعی کی گئیں۔ علمائے خدان کے مجددین کے ہاتھوں ان تجدیدی کوششوں کا دائرہ مغربی سوڈان کے علاقوں تک وسیع ہو گیا۔ یہ اصلاحی مساعی تین مختلف تحریکات میں ہمارے سامنے آتی ہیں۔

- ۱- ہوسا کے علاقے میں شیخ عثمان بن فودی کے زیرِ اہام جہاد کی تحریکات۔
 - ۲- ہمدوی تحریکات جن کا نمونہ ہمیں احمد ولوبو اور ان کے صاحبزائے شیخوا احمد کی ان تحریکات میں ملتا ہے جو سینگال اور نائیجیریا کے درمیان ماسنہ کے علاقوں میں چلائی گئیں۔
 - ۳- تصوف کی تحریک جو سینگال میں حاجی عمر بن سعید فونی کی قیادت میں تیجانی تحریک میں نظر آتی ہیں۔
- ہوسا کا علاقہ جہاں پہلی تحریک (تحریک عثمان بن فودی) شروع ہوئی آج کل شمالی نائیجیریا کہلاتا ہے ہوسا ان اقوام کو کہا جاتا ہے جو ہوسا زبان بولتی ہیں (۶) اس خطہ میں سات حکومتیں قائم ہوئیں جن کو ہوسا بلوی (سات ہوسائی ملک) کہا جاتا ہے۔ وہ سات ملک یہ ہیں (۱) دورا (۲) کانو (۳) زاریا (۴) گوہیر (۵) کتسا (۶) بیرام (۷) رافو، ہوسا کے تمام قبائل بت پرست تھے (۷)
- چودھویں صدی عیسوی میں مالی کے فقہاء کے ذریعہ مغرب کی طرف سے بعض اسلامی افکار کی آمد شروع ہوئی۔ اسی کے ساتھ دوسری اسلامی رو شمال سے المغرب کے فقہاء کے ذریعہ آئی شروع ہوئی جن میں مشہور فقیہ ابو عبد اللہ محمد بن عبدالکریم المغیلی بھی شامل تھے (۸)
- مشرق کی جانب سے تیسری روبرنو سے آئی اور چوتھی رو پندرھویں صدی عیسوی کے اواخر اور سولہویں صدی عیسوی کے اوائل میں گنی اور تنبکت کے ان تاجروں کے ذریعہ پہنچی جو کانو اور کتسا آتے جاتے تھے۔

BOVILLO, E. A.: THE GOLDEN TRADE OF THE MOORS, P. 220 (۶)

IBID : ۵ P. GIT (۷)

HUNWICK, J. O.: RELIGION AND STATE IN THE (۸)

SONGHAY EMPIRE ISLAM IN TROPICAL AFRICA, P. 305

اسی دوران ہوسائی ملکوں کی تجارت وسیع ہو گئی اور یہ تاجر اس علاقے میں منتقل قیام پذیر ہو کر دین اسلام کی تدریس و تبلیغ اور مالکی مذہب کی نشر و اشاعت کرنے لگے۔ سولہویں صدی عیسوی میں ہوسائی ریاستوں کے حکومتی سطحی کے زیر نگیں ہو جانے کی وجہ سے بھی اسلامی رجحانات کی قوت میں اضافہ ہوا۔ اس مملکت کے نہ وال اور تلبیکت کے مراکشین کے تسلط میں آجانے کے بعد کانو اور کتسانے وہاں سے ترک وطن کرنے والے بہت سے علماء کو خوش آمدید کہا اور ان کی سرپرستی، ہمت افزائی اور جہان نوازی کی ^{لئے}۔

لیکن ان تمام کوششوں کے باوجود جو ہوسا میں اسلام پھیلانے کے لئے کی گئیں اسلام وہاں کبھی غالب نہیں ہو سکا اور انیسویں صدی عیسوی کے آخر تک بھی وہاں بہت سی بت پرست آبادیاں باقی رہیں اور جلد ہی ہوساکے بعض بادشاہوں کی اسلام اور اسلامی ثقافت سے والہانہ وابستگی یکسر ختم ہو گئی، چنانچہ انیسویں صدی عیسوی میں فلانیوں کے اصلاحی انقلابات سے پہلے یعنی سترھویں اور اٹھارویں صدی عیسوی میں ہمیں کوئی اسلامی سرگرمی نظر نہیں آتی۔

تیرھویں صدی عیسوی میں ہوساکو رُپُر امن ترک وطن کا سامنا کرنا پڑا جس کا ہوسا کی تاریخ پر بہت گہرا اثر پڑا، یہ ترک وطن انی فلانیوں کا تھا جو اپنے آبائی وطن سے ملک سینگال میں تو تاور آگئے تھے۔ ہماجرین دو حصوں میں منقسم ہو گئے۔ ایک وہ جنہوں نے شہروں میں سکونت اختیار کر لی اور فلانی چٹا د مخلوط فلانی کہے نام سے مشہور ہوئے۔ یہ لوگ شادی بیاہ کے ذریعے ہوسائی قبائل میں گھل جاتے۔ ان لوگوں نے اسلام قبول کر کے بہت خلوص سے اس کی خدمت کی، دوسرے وہ بدوی قبائل تھے جنہوں نے ہوسائی قبائل سے میں جوں نہیں رکھا۔ یہ لوگ برورجی (گائے چرانے والے) کے نام سے مشہور ہوئے اور اپنے بت پرستانہ مذہب پر قائم رہے

WALDMAN, M.R. : THE FULANI JIHAD, JOURNAL OF AFRICAN - ۵۹

HISTORY, VOL. IV, 1965, P. 333

۵۰۔ حسن احمد محمود۔ الاسلام والثقافة العربية في افريقيا - ۲۷۵

۵۱۔ WALDMAN, J.O. OP. CIT.

۵۲۔ PAGE, J. D. : AN INTRODUCTION TO THE HISTORY

OF WEST AFRICA, P. 35

اٹھارویں صدی کے اواخر میں خلائی قہدانے ہوساکے باشندوں میں ایک نہایت اہم عنصر کی حیثیت اختیار کر لی۔ ان میں سے بہت سے اپنی ذہنی استعداد اور صلاحیتوں کے بل بوتے پر حکومت کے اعلیٰ ترین عہدوں پر فائز ہوئے۔

انیسویں صدی میں ہوساکی اصلاحی تحریکات کے قائد شیخ عثمان بن فودی تھے۔ عثمان بن فودی کا سلسلہ نسب اس خلائی قوم سے ملتا ہے جو تیسرے صدی عیسوی میں قزاق اور روسینگال میں اپنے آبائی وطن کو چھوڑ کر چلے آئے تھے۔ ان کا خاندان ہوسا میں مستقلاً آباد ہو گیا تھا۔ عثمان بن فودی ۸۴ھ کے لگ بھگ مملکت گوگیر کے ایک گاؤں طفل میں پیدا ہوئے۔ ان کی نشوونما دینی ماحول میں ہوئی اس لئے کہ ان کے آبا و اجداد نے قدیم زمانے سے ہی اسلام قبول کر لیا تھا۔ ان کے والد اور خاندان کے دو سکھ افراد اعلیٰ کاموں میں مصروف رہتے تھے۔ عثمان بن فودی نے ابتدائی دینی اسباق اپنے والد محمد، اپنی والدہ عواء اور اپنی دادی زقیہ سے حاصل کئے۔

انھوں نے عربی زبان، فقہ اور حدیث افادس اور ہوسا میں اپنے زمانے کے علماء سے پڑھی۔ جبریل بن عمر غالبان کے وہ استاد ہیں جنہوں نے ان پر قوی اثرات چھوئے۔ بعد میں عثمان بن فودی نے حجاز کا سفر کیا۔ وہاں وہ ولایتی اصولوں سے بہت متاثر ہوئے۔ یہی وہ اصول تھے جن کی وجہ سے ان کے دل میں اپنے ملک کے معاشرہ کی اصلاح اور ہوسا میں مردوجہ بدعات و خرافات کے خلاف جنگ کرنے کی شدید خواہش بیدار ہوئی، اس لئے کہ ان کے وطن میں اسلامی تعلیمات اور سب پرستانہ رسوم و عادات باہمدگر مل گئی تھیں اور کچھ

BOVILLE, E. A., : THE GOLDEN TRADE OF THE MOORS, ۱۳

P. 224, BIVAR, A. D. D. H. : WATHIQAT, J. A. H. : VOL. II NO. 2.

1961, P. 235

۱۴ عرف باسم عثمان دان فودیو" امہ : اجت الفقیہ ، واسمہ

عثمان بن محمد بن صالح . ومن القاب التشریف الی تلقب بہا :

نور الزمان ، ومجدد الاسلام ، والشیخ ،

۱۵ - WALDHAN OP. CIT P. 337

مسلمان اپنے دین سے مرتد ہو گئے تھے ۱۰۰ -

۷۵، ۷۶، ۷۷ میں عثمان بن فرود نے اپنی تبلیغ و مباحیوں کے طرز پر شروع کی۔ یہ جو عظیم حزن کے ذریعے دین کی دعوت تھی، ان کے اصلاحی طریقہ کار سے اسلامی معاشرہ کو خلفائے راشدین کے زمانے کی پہلی سہ سادگی اور روحانی پاکیزگی کی طرف لے جانے کی شدید خواہش کا اظہار ہوتا ہے۔ انہوں نے قرآن، سنت اور اجماع سے ماخوذ شریعت اسلامیہ کو از سر نو زندہ کرنے کی دعوت دینا شروع کی۔ ۱۰۰ -

جب ان کے مریدین اور متبعین کی تعداد زیادہ ہو گئی تو انہوں نے اپنی دعوت کو دو سکڑ مرحلوں میں لے جانا چاہا اور اپنی نیشہ پناہی کے لئے کسی بادشاہ کے ساتھ تعلقات استوار کرنے کے بارے میں سوچنے لگے۔ چنانچہ وہ اس زمانے میں ہوساکے سب سے طاقتور بادشاہ نافٹا شاہ کو بیر کے پاس پہنچے۔ یہ ایک بت پرست بادشاہ تھا۔ انہوں نے اس کے سامنے اسلام کی حقیقی تعلیمات پیش کیں، اور اس سے دینی شعائر و حدود کے احیاء اور لوگوں کے درمیان عدل قائم کرنے کی درخواست کی! بت پرستوں نے ان کی درخواست قبول کر لی اور انہیں اپنے دربار میں مندر شاہ و فتویٰ سونپ دیئے لیکن ان سرکاری تعلقات کی وجہ سے بعض حاسد علماء ان پر نکتہ چینیوں کرنے اور ریاکاری و طلب جاہ کی تمہتیں لگانے لگے۔ ان لوگوں نے بادشاہ کے ہاں بھی ان کی شکایتیں کیں جس کی وجہ سے ان کے اور بادشاہ کے درمیان کچھ شکر رنجی ہو گئی۔ اور شیخ و ملاں سے زعفرہ اور کلبی چلے آئے جہاں انہوں نے تبلیغ اسلام میں پانچ سال بسر کئے۔ اور ان کے ہاتھ پر متعدد بت پرستوں نے اسلام قبول کر لیا اور بہت سے مرتدین نے بھی توبہ کر لی۔

گو بیر کا حکمران شاہ نافٹا شیخ کے معاونین کی روز افزوں تعداد کو دیکھ کر گھبرا گیا۔ اور اس کے غیظ و غضب کا کوئی ٹھکانہ نہ رہا۔ چنانچہ اس نے حکم جاری کر دیا کہ صرف وہ لوگ دین اسلام پر قائم رہ سکتے ہیں جن کے والدین مسلمان تھے۔ رہے وہ لوگ جن کے اپنے والدین مسلمان نہیں تھے وہ دوبارہ بت پرست ہو جائیں

۱۰۰ - آدم عبد اللہ اللورعی : الاسلام فتحہ یجیریا ، ۲۱ -

۱۰۱ - WALLIS, J. R., J. A. H. VIII No 3. 1967. P. 408

۱۰۲ - آدم عبد اللہ اللورعی : الاسلام فتحہ یجیریا - صفحہ ۳۷۔

۱۰۳ - المصدر السابق۔

جو ان کے آباؤ اجداد کا اصل دین ہے۔ ۵۱۔

اس علم کو شیخ اور ان کے انصار کے غم و غصہ کی انتہا نہ رہی اور انہوں نے ہجرت، جہاد فی سبیل اللہ اور دین کی مدافعت کرنے کی تیاریاں شروع کر دیں۔ تافقا کی وفات کے بعد اس کا بیٹا یونفا تخت نشین ہوا، یہ شخص اگرچہ شیخ عثمان کا شاگرد تھا لیکن بت پرستی کی حمایت میں اپنے باپ سے کم نہیں تھا۔ یونفا نے شیخ کی قوت اور ان کے ساتھیوں کی نفرتی بڑھنے میں اپنے تخت کے لئے خطرہ محسوس کیا۔ اس لئے اس نے شیخ کو دھوکہ سے قتل کرا دینے کی سازش کی۔ لیکن شیخ سے چھٹکارا حاصل کرنے کے لئے بادشاہ کی تدابیر اٹھی ان کے معاونین اور شاگردوں کی تعداد کے بڑھنے کا سبب بن گئیں اور وہ اپنے معاصرین کی نظر میں قومی بطل قرار پائے گئے (۵۱)۔

بادشاہ نے شیخ کو تنہا ملک چھوڑنے کا حکم جاری کر دیا تاکہ اسکی رعایا شیخ کے گرد جمع ہو کر اس کی سرداری کے لئے خطرہ نہ بن سکے۔ فروری ۱۸۰۲ء میں شیخ عثمان بن فودی اپنے مخلص متبعین کی ایک جماعت کے ہمراہ صحراء کے اطراف کے ایک شہر حرد کی طرف ہجرت کر گئے۔ شیخ نے اپنے انصار کے لئے اس ہجرت کو دار الکفر سے دار الہجرت کی طرف روانگی قرار دیا (۵۲)۔

اسی سال جون کے مہینے میں شیخ عثمان کے ساتھیوں نے گویر کے بادشاہ اور اس کے حلفاء کی سختیوں پر فتح حاصل کر لی۔ فلانیوں کے بہت سے دیہاتی اور شہری قبائل نے ان کی دعوت کو لبیک کہا اور ان کے لشکر میں شامل ہو کر حمایت دین کی غرض سے جنگ کرنے کے لئے ان کی ہجرت گاہ میں پہنچ گئے اور ان سے اللہ رسولؐ کی اطاعت اور جہاد یا موت پر سمجیت کر لی اور ان کو امیر المؤمنین تسلیم کر لیا۔ (۵۳)۔

شیخ عثمان بن فودی نے اعلان جہاد کر کے اپنے چودہ ساتھیوں کو جھنڈے عطا کئے۔ گویر کے بادشاہ کی شکست کی وجہ سے ہوسابھر میں خوف و ہراس اور ابتری پھیل گئی اور بادشاہ نے ہوسا کے تمام بادشاہوں

SMITH, M.G. : THE JIHAD OF SHEHU DAN FODIO ISLAM TROPICAL (۵۱)

AFRICA, P. 415

BOVILLE, E. A. : OP. CIT, P. 225

(۵۱)

SMITH, M. G. : OP. CIT. P. 415

(۵۲)

BOVILLE, E. A. : OP. CIT. P. 225

(۵۳)

کو فلانیوں سے جنگ کرنے پر آمادہ کرنا شروع کیا (۱۸۰۴ء) گو بیبر کے دار الحکومت کلاوہ پر قبضہ کرنے کیلئے فلانیوں نے متعدد دگوشٹیں کیں۔ ۱۸۰۸ء میں کلاوہ کے فلانیوں کے قبضے میں آنے سے قبل ہی فلانی فوجیں زار یا (۱۸۰۴ء) اور کتسنا اور کانو (۱۸۰۵ء) پر قابض ہو چکے تھے (۲۵)

گو بیبر اتھ سے نکل جانے کے بعد ہوسا کے ملکوں میں اتنی قوت باقی نہ رہی تھی کہ وہ فلانیوں کے سامنے ٹھہر سکتے۔ ۱۸۰۸ء میں قریب قریب ان سب کو شکست ہو گئی، یہاں تک کہ ہوسا کے ساتوں نمالک شیخ عثمان بن فودی اور ان کی جماعت کے قبضہ میں آ گئے۔ (۲۶)

شیخ عثمان بن فودی کا خیال تھا کہ ان کی اصلاحی تحریک پر نو میں بھی عام ہونی چاہیے چنانچہ ۱۸۰۸ء میں فلانیوں نے برنو پر حملہ کر دیا اور وہاں کے دار الحکومت پر قابض ہو گئے، لیکن شیخ محمد امین الانجی فلانیوں کے لشکر کا کامیاب مقابلہ کرنے اور ان کو برنو سے نکال دینے میں کامیاب ہو گئے اور صرف بعض ایسے دور دراز علاقے فلانیوں کے قبضے میں رہ گئے جو برنو کی مغرب سے متصل تھے (۲۷)

اس طرح فلانیوں نے اپنے جہاد کا آخری مرحلہ ۱۸۱۰ء میں طے کر لیا۔ اور ایک ایسی اسلامی سلطنت کی بنیاد ڈالی جس کا رقبہ ہوسا کے تمام ممالک پر مشتمل تھا۔ شیخ عثمان نے سوچا کہ انتظامی اور حکومتی معاملات کو اپنے بیٹے محمد بلو اور اپنے بھائی وزیر عبد اللہ بن فودی کے سپرد کر دیں۔ چنانچہ انھوں نے ملک کا انتظام ان دونوں میں تقسیم کر دیا۔ مشرقی علاقہ جس کا دار الحکومت سکو تو تھا محمد کے انتظام میں دیا اور مغربی علاقہ کا حاکم عبد اللہ کو بنایا، جس کا دار الحکومت کبئی کے صوبہ میں جو اندو تھا (۱۸۲۸ء)۔ خود اپنے لئے شیخ عثمان نے یہی پسند کیا کہ درس و تدریس، تبلیغ اسلام اور لوگوں کو دین سکھانے

BOVILLE, E. A. : OP. CIT. P. P. 225-6

- ۵۲۷

SMITH, M. G. : OP. CIT. P. 416

BOVILLE, E. A. : OP. CIT. P. 226.

- ۵۲۵

FAGE, J. D. : OP. CIT. - 35.

- ۵۲۶

BOVILLE, E. A. : OP. CIT. P. 227

- ۵۲۴

IBID . OP . CIT

- ۵۲۸

کے لئے وقف رہیں۔ اور روحانی قیادت پر اکتفا کریں۔ چنانچہ انہوں نے سکو تو کو اس مقصد کے لئے اپنا روحانی مرکز بنایا۔

۱۸۱۷ء میں شیخ عثمان کے انتقال کے بعد ان کے صاحبزادے محمد بلو سے بحیثیت امیر المذنبین رعیت کی گئی۔ (۲۹)

عثمان فودی کی زیر قیادت چلائی جانے والی اس مجاہدانہ تحریک کی اصل قدر و قیمت کے بارے میں محققین مختلف رائے ہیں، ہوگین HOG BEN کی رائے میں فلائیوں نے دین کو محض دینا حاصل کرنے کے لئے ایک وسیلہ کے طور پر اختیار کیا تھا اور ہوسا کے بادشاہوں کے خلاف جو ان لوگوں پر مظالم ٹوڑتے اور ان کے حقوق ان سے روکتے تھے دین کا استحصال کیا تھا۔ وہ مزید کہتا ہے کہ یہ جہاد مسلمان اور بت پرست فلائیوں کی جانب سے توئی تحریک تھی جو گو بی کے بادشاہ دینفنگ کے خلاف اس لئے شروع کی گئی تھی کہ وہ ان کو ختم کر ڈالنا چاہتا تھا چنانچہ اس جہاد کے خاتمہ پر بت پرست فلائی دو بارہ اپنی چراگاہوں میں زندگی بسر کرنے لگے جبکہ فلائیوں کے علماء اور قائلین نے شیخ عثمان بن فودی کی قیادت میں پرانے حکام کو نکال دینے اور عہدوں کو باہم تقسیم کرنے کے لئے دین کا استحصال کیا۔ (۳۰)

لیکن یہ رائے ہمارے اس علم سے ہم آہنگ نہیں جو جذبہ جہاد اور مقاصد جہاد کے بارے میں ہم جانتے ہیں اس لحاظ سے وہ اصلاح کی ایک پر خلوص کوشش اور بلا امتیاز قومیت سرکشوں کے خلاف جہاد تھا۔ اور اس کا ثبوت یہ ہے کہ اس جہاد نے ہوسا اور فلان کو ایک دوسرے سے ملادیا تھا۔ کمانڈروں اور علم برداروں کو نکال کر ہوسا کے مجاہدین کی تعداد فلانی مجاہدین سے کم نہ تھی (۳۱)۔ چودہ علم برداروں میں کم از کم ایک ہوسانی تھا۔

۲۹۔ حسن احمد محمود: فقہ المصنوع، ص ۲۹۱

۳۰۔ HOG BEN, S.G: THE MOHAMMEDAN EMIRATES OF NIGERIA, P. 110

G.F. SMITH, M.G.: THE JIHAD, P. 409

SMITH, M.G.: THE JIHAD, P. 409 - ۳۱

IBID. OP. CIT. - ۳۲

ALLAN BURNS, HISTORY OF NIGERIA P. 46 - ۳۲

پھر ہوسا میں بھی تمام فلاینیوں نے عثمان بن فودی کے ساتھ جہاد میں شرکت نہیں کی۔ ان میں سے ایک گروہ نے ہوسا کے بادشاہوں کے ساتھ رہ کر جنگ کی اور دوسرا گروہ غیر جانبدار رہا۔ خود مقامی باشندوں میں بہت سے لوگ جنہوں نے یہ سمجھا کہ یہ جہاد اعلیٰ کلمۃ اللہ کی غرض سے ہو رہا ہے وہ اپنے ہم وطنوں کے خلاف بلا امتیاز ظانی اور ہوسانی تحریک جہاد میں شامل ہو گئے (۳۴)

یہ تحریک جہاد صرف بت پرستوں (کافروں) ہی کے خلاف نہ تھی بلکہ مرتدوں اور ان حد و دفراموش مسلمانوں کے خلاف بھی تھی جو اسلام میں مشرکانہ رسوم ملائے ہوئے تھے۔ اس سلسلے میں شیخ عثمان بن فودی نے سو لہویں صدی عیسوی میں توالت کے مشہور فقیہ شیخ مغیلی کی اس رائے کو اختیار کیا تھا جو انہوں نے اپنی ایک تصنیف میں ان لوگوں کے متعلق ظاہر کی ہے جن سے لڑنا اور جہاد کرنا مسلمانوں پر فرض ہے! اس قسم کے لوگ یہ ہیں (۱) کافر (۲) دین اسلام سے پھر جانے والا (مرتد) (۳) وہ شخص جو اسلام کا دعویٰ کرنے کے باوجود اسلام کے ساتھ کفر و شرک کی آمیزش کرتا ہے۔ چنانچہ شیخ عثمان بن فودی نے ہوسا کے بادشاہوں کو تیسرے گروہ میں شمار کر کے ان کے خلاف جہاد کرنا مسلمانوں پر فرض قرار دیا۔ جہاد کا اولین مرحلہ اچھی بات اور موغظِ حسنہ سے شروع ہوا۔ جب یہ مفید ثابت نہ ہوا تو جہاد کا دوسرا مرحلہ شروع کرنا پڑا۔ اور انہوں نے اپنے متبعین کے لئے اللہ تعالیٰ کے اس فرمان پر عمل کرتے ہوئے ہجرت کو ضروری قرار دیا۔

ان الذین توفاهم المملکة ظالمه انفسهم قالوا فلیمکنتم فالتواکتنا مستضعفین
فنه الارض الایما۔

(ترجمہ) جو لوگ (دشمنوں کے ساتھ رہ کر) اپنے ہاتھوں اپنا نقصان کر رہے ہیں، ان کی روح قبض کرنے کے بعد فرشتے ان سے پوچھیں گے "تم کس حال میں تھے؟" (یعنی دین کے اعتبار سے تمہارا حال کیا تھا) وہ جواب میں کہیں گے "ہم کیا کرتے؟ ہم ملک میں رہے ہوئے اور بے بس تھے (یعنی بے بسی کی وجہ سے اپنے اعتقاد و عمل کے مطابق زندگی بسر نہیں کر سکتے تھے) اس پر فرشتے کہیں گے "اگر تم اپنے ملک میں بے بس ہو رہے تھے تو کیا خدا کی زمین وسیع نہ تھی کہ کسی دوسری جگہ ہجرت کر کے چلے جاتے؟" غرضیکہ یہ وہ لوگ ہیں جن کا ٹھکانہ دوزخ

ہوا اور دوزخ کیا ہی بڑا ٹھکانہ ہے۔ مگر ہاں جو مرد، عورتیں، بچے ایسے مجبور اور بے بس ہوں کہ کوئی چارہ کار نہ رکھتے ہوں اور (ہجرت کی) کوئی راہ نہ پاتے ہوں تو امید ہے کہ اللہ (ان کی معذوری دیکھتے ہوئے) ہمیں معاف کر دیگا، اور اللہ معاف کرنے والے والا ہے۔ اور (دیکھو) جو کوئی (اپنا گھر بار چھوڑ کر) راہِ خدا میں ہجرت کر گیا اسے زمین میں بہت نجات کا ہیں اور کشادگی ملے گی (معیشت کی نئی نئی راہیں اس کے سامنے کھل جائیں گی)، اور جو کوئی اپنے گھر سے اللہ اور اُس کے رسول کی طرف ہجرت کر کے نکلے اور پھر راستہ ہی میں اسے موت آجائے تو اس کا اجر اللہ کے حضور ثابت ہو گیا (وہ اپنی نیت کے مطابق اپنی کوشش کا اجر ضرور پائے گا) اور اللہ بڑا بخشنے والا مہربان ہے۔ ۳۶

محمد طہ نے اپنی کتاب "انفاق المیسور" میں تین صورتیں ایسی بیان کی ہیں جن میں مسلمانوں کے لئے لڑنا اور جنگ کرنا ضروری ہو جاتا ہے، وہ تین صورتیں یہ ہیں (۱) امیر المؤمنین کی فرمانبرداری کے لئے (۲) مسلمانوں کی جماعت کے دفاع کے لئے اور (۳) دشمنوں کے ہاتھوں سے مسلمان قیدیوں کو خلاصی دلانے کیلئے (۳۷)۔

شیخ عثمان بن فودی کی اس اصلاحی تحریک کو جہاں ہوسا کے بادشاہوں کی طرف سے شدید مخالفت کا سامنا کرنا پڑا وہاں بعض ہم عصر علماء و فقہاء کی تنقیدیں بھی سننا پڑی۔ ان ناقدین میں سرفہرست شیخ محمد امین الکامنی تھے۔ جو اپنے زمانے کے ممتاز عالم اور بیگانہ علمی شخصیت تھے۔ شیخ کامنی نے شیخ عثمان بن فودی پر الزام لگایا کہ وہ دنیوی جاہ و مرتبہ کے حصول کے لئے دین کا استحصال کر رہے ہیں۔

شیخ کامنی نے اسلامی جماعت کے نقطہ نظر اور ان کے دشمنوں کے ہاتھوں ان کی تکالیف کو تسلیم کر لیا لیکن ان تکالیف کو جنگ کے جواز کے لئے کافی نہ سمجھا۔ اس کے برخلاف عثمان بن فودی نے کامنی اور ان کے حامی علماء و فقہاء پر نفاق کا الزام لگایا۔ اس لئے کہ وہ مسلمانوں کی جماعت کے خلاف ہوسا کے بادشاہوں کا ساتھ دے رہے تھے۔ ۳۹۔

۳۶۔ سورۃ النساء، آیات ۹۷، ۹۸، ۹۹

۳۷۔ SMITH, M. G : THE JIHAD, P. 414

۳۸۔ BOVILLE, E. A : OP CIT. P. 230

۳۹۔ WILLIS, J. R : J. A. H. VIII. NO 3. 1967 P. 414

شیخ عثمان بن فودی نے جہاد کے بارے میں اپنے طرز عمل کو ایک یادداشت میں جسے انہوں نے سودانی مسلمانوں پر نشر کیا تھا واضح طور پر بیان کیا ہے۔ یہ یادداشت اسلامی جماعت کے لئے قابل عمل دستور کا دو جہرہ لکھی ہے۔ شیخ عثمان بن فودی نے اس یادداشت میں جماعت کی طرف سے امیر یا نائبین امیر کی اطاعت، مسلمانوں کے لئے ہجرت واجب ہونے کے اصول، دارالاسلام اور دارالحرب کا فرق، کفارہ کی تعریف اور کن کن کافروں سے مسلمانوں کے لئے جنگ کرنا ضروری ہے (مسلحہ)

نشرت هذه الوثيقة مصورة بالنكحرفان ومعا ترجمته انجليزية في :

A. D. D. H. BIVAR, THE WATHBAT AHL AL - SUDAN

A MANIFESTO OF THE FULANI JIHAD JOURNAL

OF AFRICAN HISTORY, II, No. 2. 1961, PP. 233-236



بقیہ :- نظرات

آگاہ کیا جائے، ان میں ایمانی و اخلاقی جرات کو بیدار کیا جائے تاکہ کوئی خود غرض و مصلحت کو شکر وہ ان کا استحصال کرنے میں کامیاب نہ ہو سکے۔

ہمیں اپنے تمام دکھ درد کا مداوا انتخاب میں نظر آ رہا ہے۔ ایسا آزادانہ و منصفانہ انتخاب جو باشعور عوام کی طرف سے مخلص، معاملہ فہم، صحیح اور دردمند نمائندوں کو کامیاب بنائے، تاکہ یہ نمائندے اسمبلی میں بیٹھ کر ایک دوسرے پر کیڑا اچھالنے کے بجائے سنجیدگی سے سرچوڑ کر عوام کے حقوق کی ضمانت دینے والا قابل عمل اسلامی آئین بنانے پر توجہ دیں اور قوم کو بھیانک مستقبل سے نجات دلانے میں کامیاب ہو جائیں۔